

# Өнзгтә металл арвлгәннә төлә

Мана орн-нуттин күч-көлсчир олна эдл-ахуд улан мөнъгит, никелиг, хар хоргълджиг, цагъан хоргълджиг болн өнзгтә нань чиги металлсиг арвн кевәр олзлхин тускар КПСС-н ЦК-н гаргъсн бичтиг ик халттагъар тосцхав. Ик байртагъар энүт, нүүрлгч, арвн предприятиесин тоод, бичгт келгдсн «Автозапчасть» гидт Оренбургск заводин коллектив тосв.

Цутхлгъна болн механическ цех-мүдәр, литников системиг хәләдж ясулсн учрар болн гаругъинь багърулсар—эн джил 65 тонн күрл мөнъгн арвлгдв,—гидж эн заводин директор П. Г. Березин келджәнә. Завод областъдән түрүн болдж металлокерамик келгънүр орв. Урдн күрл мөнъгәр кегдт гурвн баахн деталь-мүд ода железграфитов порошокас кегднә. Эн, күрл мөнъгнә ик арвлгт өгчәнә. Шинрүләчнр өнзгтә металл-иги цаарандн арвлгънә нань чиги эв-аргъс хәәджәнә. Завод, джилә зурагъан давуидж күцәгъәд, селәнә

күч-көлсчирт машинә запасной аңгс өгчәнә. Заводин коллектив зурадеерән немдж, 6 сай арслнъ мөнъгнә аңгс кедж гаргъх болв. Эн тоод сай гар арслнъгнъ — күрл мөнъг, улан мөнъг, шар зес болн припой арвлснәс олзлгдхмн.

Москван, шлифовальн станокс кедж гаргъдг заводт нег электромагнитн стол—3772 гидг кецин плоскошлифовальн станокин ик деталь кедж гаргъхд тонн шаху сунъгъ олзлгдна.

Рационализатор, цехин начальник В. Ермиловин седвәрәр шин электромагнитн столин конструктор кегдәд, ода сөргддж хәләгджәнә. Эн цөбөгъ-әс болн боддас кегддж. Шин конструктор джилдән арвад тонн күрл мөнъг арвях аръ учраджана. Унтә болдт өнзгтә металлг арвлдж олзлгъна седвәрчирнъ—тер мет бас мастер-мүд П. Панин болн Г. Федоров, ах конструктор И. Данилов болцхав. Теднә селвгәр, урдн улан мөнъгнәс болн шар зесәс кегдт детальмүл

ода болдар кегдсн детальмүдәр со-льгдджана. Энүнә нилчәр өнзгтә металл гаруд гаргългън зөвәр хас-дджана.

Унтә тусдг өнзгтә металл арвлгън мана предприятиед ик чиртә болхмн,—гидж Тбилисин, электро-воз тосхдг В. И. Ленинә нертә заво-дин ах технолог Г. Гамбашидзе кел-ив.—Мана кедж гаргъдг «Н—8» гидг нег электровоз болгъд өнзгтә 12 тонн металл гаргъгдна.

Орн-нутт ик кергтә өнзгтә мет-алл арвлгънә тускар КПСС-н ЦК-н бичт, кех күцәхин кергин ик оргн программ темдгилддж.

Тбилисин электровоз тосхачнр эн халхар күцәх төрмүд темдгив. Джи болгън шар зесин 500 килограмм лист арвх штамп диглдж кегдв. Цехмүдт шинәс орулджах өнзгтә мет-алл ишклгънә картс 24 гар тонн улан мөнъг, цагъан хоргълдж, күрә мөнъг болн өнзгтә нань чиги металл арвлхмн.

КПСС-н ЦК-н бичт орн-нуттин нань чиги предприятиесар ик оргмдәтәгъәр күүндгджәнә. Бичтиг производств-еникүд таасад, өнзгтә металлг арвлгънә болн тедниг сольгънә гуск төрмүд темдгилдж авчанз.